

San Frangisk

Hoġqa li tgħaqqad flimkien il-kommunita' nisranija li tingabar tagħti qima lill-Mulej fil-knisja tal-Frangiskani, Hamrun - Festa San Frangisk 2017



Messaġġ mill-Patri Gwardjan:

Is-Salib qatt mhu faċli, imma jekk inħarsu lejn Ġesù nsibu l-għajnuna

Interessanti li meta naqraw il-Vanġelu tal-Festa ta' San Frangisk, Ġesù jgħid li “min irid jigi warajja, għandu jiċhad lilu nnifsu, jerfa' salibu kuljum u jimxi warajja.” Is-Salib li San Frangisk kien issaħħar warajh, kien qed joffrili tama biex dejjem ikun iżjed qaddis. U San Frangisk tant issaħħar li ried ikun parti mit-tbatijiet ta' Kristu u fi tmiem ħajtu, il-Mulej immarkah bis-sinjali tal-pjaġi f'gismu.

Frangisku refa' salibu u s-salib kien mod biex jersaq dejjem iżjed lejn dan Ġesù li tant kien iħobb. Meta nduru lejn is-salib tagħna tajjeb li nistaqsu, aħniex kapaċi nerfġu s-salib tagħna. Forsi nsibuħ iktar faċli li nerfġu s-salib ta' ħaddieħor imma qisu meta niġu biex nerfġu s-salib tagħna tant narawha bi tqila. Ħa ngħidu kollox, mhux faċli li wieħed jerfa s-salib tiegħu, lanqas Ġesù ma sabha faċli jerfa' s-salib li fuqu kellu jmut għal dnubietna, imma dejjem kellu għajnejh iffissati fuq ir-rieda tal-missier. Naħseb li aħna wkoll permezz ta' din il-festa partikulari nagħrfu dak li Alla jrid minna. Nitolbu bħalma kien jagħmel San Frangisk biex nitgħalmu naċċettaw is-salib tagħna u biex jurina dak li jrid minna permezz ta' dan is-salib li forsi tant qed insibuh tqil. Nitolbu wkoll biex ma nkunux ta' salib għal ħaddieħor bl-atteġjament tagħna.

Fraternità Ġdida

Kif forsi tafu aħna bħala fraternità kellna l-Kapitlu f'Mejju li għadda u dan iġib miegħu tibdil ukoll. Il-fraternità nbidlet kollha u issa qegħdin erba' patrijiet. Nitolbu lil Alla u lil missier tagħna San Frangisk biex dejjem ngħarfu nkunu ta' servizz għalikom, filwaqt li niringrazzjawkom tal-għajnuna li tatuna matul is-sena biex b'hekk inkunu nistgħu nwasslukom lil Dak li San Frangisk tant kien jaffaxxina ruħu bih, lil Mulej Ġesù. Nieħu l-okkażjoni biex nistedinkom għall-Festa li se niċcelebraw bejn 14 t' Settembru u l-4 ta' Ottubru biex nitgħallmu aħjar min kien San Frangisk u nsiru nafu aħjar lil xulxin.

Nipprezentaw Sena ta' Pastoral

Il-bidu ta' sena Pastoral ġdida se jkun f'Ottubru u aħna bħala fraternità Frangiskana nixtiequ nkunu magħkom biex noffrulkom l-aħjar esperjenza ta' Alla fil-ħajja tat-tfal, taż-żgħażaġh u tal-adulti. Dan nixtiequ nagħmluh billi inti tieħu sehem fl-inizjattivi li qed nieħdu (ara paġni tan-nofs) biex il-quddies, il-laqgħat u l-attivitajiet bil-prezenza tagħkom jieħdu l-ħajja. Aħna nwegħdukum li se nagħmlu dak kollu possibli biex ikolkom din l-esperjenza ta' Alla fil-ħajja tagħkom, tal-familja tiegħek u ta' ħbiebek. Paċi u Ġid u l-Festa t-tajba lil Kulħadd!

P. Joseph Magro, ofm

Sena Pastorali 2017-2018

għalik, għall-familja, għal kbiebek

Bħala fraternità ġdida nixtiequ nipprezentaw sena Pastorali li qed nistednuk tiegħu sehem f'dawn il-laqgħat/attivitajiet li qed noffru matul din is-sena li ġejja. Żgur hemm xi haġa li tolqtok u għalhekk inti mistieden/mistiedna tipparteċipa fiha u tħajjar oħrajn jiġu miegħek.



Laqgħat għaż-żgħażaġh

Kull nhar ta' Tnejn

fis-7.00pm Laqgħa għall-adoloxxenti minn 12-il sena sa 15-il sena.

fis-8.00pm Laqgħa għaż-żgħażaġh minn 16-il sena il-fuq.

Niltaqgħu fiċ-Ċentru San Franġisk



Quddiesa għaż-żgħażaġh

Darba fix-xahar
is-Sibt fit-8.00pm

Navżaw fuq facebook u fil-Knisja

Ejja u skopri quddiesa bi still żagħżuġh

Ordni Franġiskan Sekular

L-ewwel u t-Tielet
Erbgħa tax-xahar

fil-5.00pm

Niltaqgħu fiċ-Ċentru San Franġisk



Adorazzjoni Ewkaristika

Kull nhar ta' Ġimgħa

Wara l-quddiesa ta' filgħaxija

Niltaqgħu fil-Knisja

Quddiesa u Kor għat-tfal

Kull nhar ta' Hadd **fil-quddiesa tad-9.00am**

It-tfal jisimgħu u jirrispondu għall-istorja tal-vanġelu b'ħin u spazju apposta għalihom.

Darba fix-xahar tkun kollha dedikata għalihom.

*** Wara l-quddiesa ikun hemm il-provi tal-Kor tat-tfal.**



Bible Study:
Nidħlu fil-fond fuq il-Vanġelu tal-Hadd li jkun ġej
Kull nhar ta' Erbgħa

fis-7.00pm


Niltaqgħu fiċ-Ċentru San Franġisk (għal kulhadd)

Laqgħat għall-Abbatini

Kull nhar ta' Sibt

fil-10.30am

Niltaqgħu fiċ-Ċentru San Franġisk



Tagħlim tal-Kitarra

grupp ġdid biex jitgħallem u janima l-quddies

Kull nhar ta' Sibt
fil-4.30pm

Niltaqgħu fiċ-Ċentru San Franġisk



Programm taċ-Ċelebrazzjonijiet f'għieħ San Franġisk - 2017

Il-Ħamis - 14 ta' Settembru 2017

6.30pm - Quddiesa għall-morda u anzjani li fiha ssir d-dilka tal-morda. Iqaddes P. Charles Diacono, OFM. Wara adorazzjoni ewkaristika minn Fr. Chris Farrugia, OFM.

Il-Ġimgħa - 15 ta' Settembru 2017

6.30pm - Quddiesa għat-tfal u wara tingħata tifkira lil dawk prezenti - Iqaddes P. Joseph Ciappara, OFM. Wara l-Quddiesa jsir party għat-tfal kollha prezenti fiċ-Ċentru San Franġisk.

Is-Sibt - 16 ta' Settembru 2017

6.30pm - Quddiesa li fiha tingieb ir-relikwa ta' San Franġisk. Iqaddes is-sacerdot novel P. Ramon Farrugia, OFM. Fit-8.00pm Pasta Night u Tombla fiċ-Ċentru San Franġisk.

Il-Ħadd - 17 ta' Settembru 2017

8.30am - Parata mill-Banda tal-Iscoots.
9.00am - Quddiesa mill-Kappillan Dun Mario Mifsud bis-sehem tal-Iscoots. Wara fil-wesgħa ta' quddiem il-knisja, jsir itberik tal-animali.

6.00pm - Quddiesa għall-Benefatturi Ħajjin u Mejtin, immexxija mill-Ministru Provincjal P. Richard S. Grech, OFM. Wara riċeviment fiċ-Ċentru. Kulħadd huwa mistieden.



It-Tnejn - 2 ta' Ottubru 2017

6.30pm - Quddiesa bis-sehem tal-membri tal-Ordni Franġiskan Sekular (OFS). Iqaddes P. Chris Farrugia, OFM.

It-Tlieta - 3 ta' Ottubru 2017

6.30pm - Quddiesa mill-Gwardjan P. Joseph Magro, OFM li fiha ssir it-tifkira tal-mewt ta' San Franġisk.

L-Erbgħa - 4 ta' Ottubru 2017

5.15pm titlaq private minn quddiem il-Knisja għall-Knisja ta' Santa Marija ta' Ġesù l-Belt għall-quddiesa fl-okkażjoni tal-Festa ta' San Franġisk immexxija mill-Ministru Provincjal P. Richard S. Grech, OFM. *(Il-Knisja filgħaxija ma tiftaħx)*